



स मा चार

श्री जगदीश देवड़ा होंगे विधानसभा के सामयिक अध्यक्ष

भोपाल : 25 मार्च, 2020.

मध्यप्रदेश के राज्यपाल महोदय द्वारा विधानसभा के वरिष्ठ सदस्य श्री जगदीश देवड़ा को मध्यप्रदेश विधानसभा का सामयिक अध्यक्ष (प्रोटेम स्पीकर) नियुक्त किया गया है। श्री देवड़ा की नियुक्ति राज्यपाल श्री टंडन द्वारा विधानसभा अध्यक्ष के निर्वाचन पर्यंत अध्यक्ष के कर्तव्यों के निर्वहन हेतु की गई है।

विधानसभा के नवनियुक्त सामयिक अध्यक्ष श्री देवड़ा ने कहा कि विधानसभा सत्र का अवसान कर दिया गया है। उन्होंने विधानसभा के सदस्यों से अनुरोध किया है कि वैश्विक कोरोना वायरस महामारी से उत्पन्न संकट से निपटने हेतु अपने-अपने निर्वाचन क्षेत्रों में आपदा प्रबंधन के विभिन्न पहलुओं की समीक्षा कर समुचित और आवश्यक समाधान सुनिश्चित करें।

विधानसभा सत्र का हुआ अवसान

मध्यप्रदेश की पन्द्रहवीं विधान सभा के 24 मार्च से 27 मार्च, 2020 तक आहूत किये गए षष्ठम सत्र के अवसान संबंधी अधिसूचना आज यहां जारी कर दी गई।

ज्ञातव्य हो कि उक्त अधिसूचना के परिप्रेक्ष्य में षष्ठम सत्र की दिनांक 27 मार्च, 2020 को प्रस्तावित बैठक अब नहीं होगी। वैश्विक कोरोना वायरस महामारी के चलते राज्यपाल महोदय द्वारा अनुमोदित सत्रावसान सम्बन्धी अधिसूचना विधानसभा सचिवालय द्वारा आज जारी कर दी गई।

वि.स./ज.स./2020

(मुकेश मिश्रा)
अवर सचिव